

Ko e Afí mo e Ngaahi Lēsoni 'o e Talangofuá

Na'e vahevahe 'e Palesiteni Tōmasi S. Monisoni he taimi 'e taha ki ha taimi na'á ne ako ai e mahu'inga 'o e talangofuá. 'I hono ta'u valú, na'e 'a'ahi mo hono fāmilí ki honau kī'i fale-sino'i 'akau 'i he 'otu mo'ungá. Na'á ne loto mo hono kaungāme'á ke fakama'ala'ala ha feitu'u saafa ke tafu ai ha afi. Na'á na feinga ke fakama'ala'ala 'a e sāfá 'aki hona nimá, 'o fusi mo hamu 'aki hona iví kotoa, ka ko e falukunga vao iiki pē ne na lava 'o ta'akí. Na'e fakamatala'i 'e Palesiteni Monisoni 'o pehē, "Ka ne ha'u ki hoku 'atamai ta'u valú ha me'a ne u pehē ko e founga tonu tahá ia. Na'á ku talange leva kia Teni, 'Ko e me'a pē 'oku fie ma'ú, ke ta tutu'i 'a e vao ko 'ení. Ta tutu'i pē ha fō'i siakale 'i he vaó!'"

Neongo na'á ne 'ilo'i pē 'oku 'ikai ngofua ke ne faka'aonga'i ha masi, na'á ne lele atu ki he fale-sino'i 'akau, pe'a na tutu'i ha

kī'i afi sī'si'i 'i he kongā saafa ko iá. Na'á na 'amanaki 'e mate hifo pē 'iate ia pē, ka na'e iku ia ko ha vela lahi mo fakatu'u-tāmaki. Na'á ne lele mo Teni 'o ui tokoni, pea tuaiekemo kuo fakavave mai e kakai lalahi 'o tāmāte'i 'a e afi kimu'a pea a'u atu ki he 'ulu'akau.

Na'e hoko atu 'a Palesiteni Monisoni 'o ne pehē, "Na'á ku ako mo Teni ha ngaahi lēsoni faingata'a ka na'e mahu'inga 'i he 'aho ko iá—ko e kongā lahi ko e mahu'inga 'o e talangofuá." (Vakai, "'Oku 'Omi 'e he Talangofuá e Ngaahi Tāpuaki," *Liahona*, Mē 2013, 90.)

Kuó ke ako nai ha lēsoni 'i he talangofuá he founga faingata'a 'o hangē ko ia ne fou ai 'a Palesiteni Monisoni? Ko e hā nai ha ngaahi taumu'a te ke lava 'o fokotu'u ke haofaki'i ai koe 'i he kaha'ú 'o fakafou 'i he talangofuá?

FĀNAÚ

Fili ki he Totonú

'Oku tau toe ofi ange ki he Tamai Hēvaní mo Sīsū Kalaisi 'i he'etau fili ki he totonú. 'Okú ne tokoni'i foki kitautolu ke tau fiefia mo malu. Siakale'i ha ngaahi founga te ke lava ai 'o fili ki he totonú.



Kākā 'i he akó



Lau 'a e ngaahi folofolá



'Alu ki he lotú



Tokoni'i e ni'ihi kehé



Fai ha ngaahi va'inga 'oku lelei



Fuhu mo ho ngaahi tokouá mo e tuofāfiné